

آپ کے بچے کے لئے پری اسکول کے فوائد

اور

پرائمری اسکول کے طرف منتقل ہونا

اس بروشر کا مقصد ائر لینڈ میں رہنے والے تارکین وطن کے خاندانوں کو پری اسکول اور ان فوائد، جو ان خدمات کو استعمال کر کے بچوں اور ان کے والدین کو حاصل ہوتے ہیں، کے بارے میں مطلع کرنا ہے۔ ان خدمات کو مختلف نام دئے جا سکتے ہیں جیسے پری اسکول، پلے گروپ، کنڈر گارٹن، مونٹیسری اور نیونرا اور انہیں عام طور پر 4 - 3 سالہ بچوں کے لئے استعمال کیا جاتا ہے۔ بروشر کا دوسرا حصہ ائر لینڈ میں پرائمری اسکول کی سطح پر تعلیم کے بارے میں معلومات فراہم کرتا ہے تاکہ اس منتقلی کے لئے تارکین وطن کے خاندانوں کی مدد کی جائے۔

ابتدائی بچپن

ایک بچے کی زندگی میں ابتدائی بچپن واقعی اہم اور ایک پُر جوش مرحلہ ہوتا ہے جب وہ خود اپنے آپ، دوسروں، اور اپنے ارد گرد کے لوگوں کے بارے میں بہت کچھ سیکھتے ہیں۔

والدین جو اپنے بچوں کو بنیادی نگہداشت فراہم کرتے ہیں، انکشاف اور تعلیم کے اس سفر میں اپنے بچوں کی اعانت کرتے ہیں۔

بعض بچوں کے لئے، پری اسکول بچے کا اپنے والدین سے دور رہنے اور ایک منظم/منصوبہ بند تعلیمی ماحول میں کسی گروپ کا جزو بننے کا پہلا تجربہ ہو سکتا ہے۔

پری اسکول کی خدمات پری اسکول کے بچوں کو مجموعی طور پر 3.5 گھنٹے فی نشست تک ایک منصوبہ بند پروگرام پیش کرتی ہیں۔ ائر لینڈ میں کئی پری اسکول خدمات کے پاس کھیل یا 'مفت' کھیل، جیسے کہ اس کو کہا جاتا ہے، پر مبنی ایک پروگرام موجود ہے۔

تحقیق نے دکھایا ہے کہ کھیل تمام بچوں کی ایک لازمی ضرورت ہے اور یہ کہ جن بچوں کو کھیل کے ذریعے اپنے آپ کا اظہار کرنے کا وافر موقع نہیں ملتا وہ، ہو سکتا ہے، اپنی پوری صلاحیت تک پہنچنے کے لئے درکار سب مہارتوں کی نشوونما نہ کر سکیں۔

حصہ اول: پری اسکول کے فوائد

اب یہ معلوم ہو چکا ہے کہ کسی معیاری پری اسکول خدمت میں شامل ہونے سے آپ کا بچہ کئی فوائد حاصل کر سکتا ہے۔

ان فوائد کا سلسلہ بہت وسیع ہو سکتا ہے، جو آپ کے بچے کی سماجی، ذہنی، جذباتی، لسانی اور جسمانی نشوونما پر محیط ہے۔ معیاری پری اسکول بچوں کو مندرجہ ذیل میدانوں میں نشوونما حاصل کرنے کا موقع دے سکتا ہے:

سماجی نشوونما

بچے دوسرے بچوں اور بالغ افراد کے ساتھ گھلنا ملنا اور دوسروں کے ساتھ ایک بااحترام رویہ رکھنے کا طریقہ سیکھتے ہیں۔ نیز وہ:

- لطف اٹھاتے ہیں اور نئے دوست بناتے ہیں
- دوسروں کو اپنے ساتھ شریک کر کے، ان کا خیال رکھ کر اور اختلافات کا حل نکال کر کسی گروہ کا حصہ بنتے ہوئے موقت اختیار کرتے ہیں۔

ذہنی نشوونما

بچے نئے نئے تصورات تیار کر کے، مسائل کا حل نکال کر اور اپنا اظہار کر کے اپنے ذہنوں کو استعمال کرتے ہیں۔ نیز وہ:

- انتخابات بھی کرتے ہیں اور بذریعہ کھیل کود قدرتی انداز میں سیکھتے ہیں
- اپنے تصورا ور تخلیقی قوت کی نشوونما کرتے ہیں۔
- قبل از ریاضی اور قبل از خواندگی مہارتوں کی نشوونما کرتے ہیں
- خود اپنے آپ اور دوسروں؛ ایک جیسی اشیاء اور اختلافات کے بارے میں سیکھتے ہیں

جذباتی نشوونما

بچے احساسات اور جذبات کے بارے میں سیکھتے ہیں۔ نیز وہ:

- اپنے خاندانوں سے دور رہ کر وقت گزارنے میں موافقت پیدا کرتے ہیں
- اپنی آزادی اور اپنی مدد آپ ک مہارتوں کی نشوونما کرتے ہیں
- اس سے ایک معمول اور سلامتی کے احساس کا تجربہ حاصل کرتے ہیں

لسانی نشوونما

جوں جوں بچوں کی لسانی مہارتوں میں ترقی ہوتی ہے وہ دوسروں کے ساتھ الفاظ، مجموعہ الفاظ اور آخر میں جملوں کے ذریعے رابطہ رکھنا سیکھتے ہیں۔ نیز وہ:

- سننے، قبل از خواندگی اور تحریر کی مہارتوں کا طریقہ سیکھتے ہیں
- رابطہ کرنے میں غیر زبانی طریقہ اظہار (زبان) استعمال کرنے کا طریقہ سیکھتے ہیں
- الفاظ کے استعمال کے ذریعے اپنا اظہار کرنے کا طریقہ سیکھتے ہیں
- انگریزی کو ایک اضافی زبان کی حیثیت سے سیکھتے ہیں

جسمانی نشوونما

جوں جوں بچے بڑے ہوتے ہیں اور ان کی نشوونما ہوتی ہے تو وہ اپنے اجسام کو نئے انداز سے استعمال کرنا سیکھتے ہیں۔ نیز وہ:

- اپنے جسم اور حرکت پر زیادہ قابو پاتے ہیں
- ایسی جسمانی چستی اور صحت اور خیر و عافیت میں اضافہ کرتے ہیں

ایک پری اسکول خدمت میں شرکت کی وجہ سے والدین اور ان کے بچوں، دونوں کے لئے پرائمری اسکول کو منتقلی بھی آسان تر ہوگی

بچوں کے ایک پری اسکول خدمت میں شرکت کی وجہ سے والدین کو دیگر فوائد بھی حاصل ہوتے ہیں، جیسے مندرجہ ذیل مواقع:

- دوسروں سے ملنا، رابطے بنانا اور مقامی کمیونٹی میں ربط پیدا کرنا
- بچے پالنے اور دیگر موضوعات سے متعلق معاونت اور معلومات حاصل کرنا
- کام، تربیت اور تعلیم میں شرکت کرنا

پری اسکول ماحول میں ایک اضافی زبان کی حیثیت سے انگریزی سیکھنا

بچے ایک اضافی زبان مختلف طریقوں سے سیکھتے ہیں اور کسی بچے کے پری اسکول میں شرکت کے وقت یہ کام مرحلہ وار ہو سکتا ہے۔ ان مرحلوں میں شامل ہیں:

- نئے لسانی ماحول میں بچے کا گھریلو زبان کا مسلسل استعمال
- غیر زبانی رابطے کا استعمال مثلاً اثبات میں سر بلانا، اشارہ کرنا، سر کو جنبش دینا، چھونا اور آنکھوں سے رابطہ
- وقفہ خاموشی، جب بچہ بالکل کوئی بات نہیں کرتا – بچے نئی زبان اخذ کرتے ہیں اور زبان کے بارے میں اپنی سمجھ بوجھ پیدا کر رہے ہوتے ہیں
- دوپرائے جانے والے الفاظ اور الفاظ کے مجموعوں کا استعمال، اور زبان سے متعلقہ کھیل
- اکیلے الفاظ، الفاظ کے مجموعوں اور روز مرہ معمول سے متعلقہ سوالات کا استعمال
- متعلقہ معانی کے حامل طویل جملوں کا استعمال، گرامر کی غلطیاں پھر بھی ہو سکتی ہیں

تحقیق سے ظاہر ہے کہ یہ ضروری ہے کہ بچوں کو اپنی اولین/گھریلو زبان میں ترقی کرنے کا موقع حاصل ہو کیونکہ اس طرح انہیں ایک دوسری زبان سیکھنے میں مدد ملتی ہے۔

(ابتدائی سالوں میں شناخت، تنوع اور زبان میں معاونت کرنا، 2000، سراج۔ بلیچ فورڈ اور پی۔ کلارک)

ایک پری اسکول تلاش کرنا

پری اسکولوں سے قانونی طور پر یہ درکار ہے کہ آغاز کرنے سے پیشتر ہیلتھ سروس ایگزیکٹو (HSE) کو اطلاع دیں۔ قانون نگہداشت اطفال کے تحت خدمات کو ان قوانین پر لازمی عمل کرنا چاہئے جن کے تحت HSE کی پری اسکول خدمت برائے معائنہ و معلومات ان کا معائنہ کرتی ہے۔ آپ اپنے مقامی شہر/ کاؤنٹی کی کمیٹی برائے نگہداشت اطفال یا پری اسکول خدمت برائے معائنہ و معلومات سے ان اسکولوں کی فہرست حاصل کر سکتے ہیں جن کے بارے میں HSE کو مطلع کیا گیا ہوتا ہے۔ اس میں آپ کے مقامی علاقے میں موجود خدمات کی رابطہ تفصیلات شامل ہوں گی۔

فیسوں روزانہ، ہفتہ وار اور ماہانہ شرح سے لی جا سکتی ہیں، اس کے بارے میں پری اسکول کے عملے کے کسی رکن کے ساتھ بات چیت کی جا سکتی ہے۔

نگہداشت اطفال کے اخراجات کے لئے مالی معاونت دستیاب ہے۔ مالی معاونت سے متعلق معلومات کے لئے اپنے مقامی پری اسکول یا مقامی شہر/ کاؤنٹی کی کمیٹی برائے نگہداشت اطفال سے رابطہ کریں

تحفظ اور معیار

زیر عمل قوانین، جن کی پری اسکول کی خدمات کو پابندی کرنا چاہئے، بچوں کے لئے ایک معیاری اور محفوظ ماحول کو یقینی بنانے میں مدد کرتے ہیں۔

پری اسکول خدمات کا معائنہ HSE کی پری اسکول خدمت برائے معائنہ و معلومات کے ذریعے کیا جاتا ہے اور اپنے کام کو جاری رکھنے کی خاطر انہیں چاہئے کہ قوانین کی لازمی پابندی کریں۔

Síolta – ابتدائی بچپن کی تعلیم کے لئے قومی معیار کا ڈھانچہ اور

Aistear ، ابتدائی بچپن کے نصاب کا ڈھانچہ

وہ نئی پیش قدمیاں ہیں جن کا مقصد یہ یقینی بنانا ہے کہ سب بچے پری اسکول کی معیاری خدمات حاصل کر رہے ہیں۔

یہ پیش قدمیاں نگہداشتِ اطفال میں مساوات اور شناخت اور تعلق پر توجہ دینے کی اہمیت کو اجاگر کرتی ہیں اور نگہداشتِ اطفال کے فراہم کنندگان کے لئے تنوع و مساوات کی راہ عمل، 2006 کے ساتھ مضبوطی سے مربوط ہوتی ہیں۔

پری اسکول میں بچوں کی معاونت

اگر آپ کا بچہ معذور ہے، تو امدادی خدمات، جیسے معاون برائے خصوصی ضروریات دستیاب ہو سکتا ہے یا بعض خدمات میں ایسی فالتو سہولیات بھی شامل ہو سکتی ہیں جو آپ کے بچے کی اضافی ضروریات کو پورا کر سکتی ہیں جیسے ملٹی سینسری روم (کثیر الحسیاتی کمرہ)

پری اسکول کیلنڈر

پری اسکول کا سال خدمت کے لحاظ سے ستمبر سے جون تک 38 ہفتوں کے لئے اور بعض صورتوں میں پورے سال کے لئے 50 ہفتوں کے لئے جاری رہ سکتا ہے۔

پرائمری اسکول کو منتقل ہونا

پرائمری اسکول میں آغاز کرنا

اثر لینڈ میں پرائمری اسکول کا آغاز کرنے کی عمر چھ سال ہے۔ تاہم بعض والدین اپنے بچوں کو چار سے چھ سال کی عمر میں بھیجنا پسند کرتے ہیں۔ بچے آٹھ سال کے لئے پرائمری اسکول میں پڑھتے ہیں۔

اگر آپ کا خاندان اثر لینڈ میں نیا ہے، چاہے وہ اسٹائم (ہناہ) کا طلب گار ہو، مہاجر ہو یا تارک وطن کارکن ہو، آپ کے بچوں کو تعلیم کے لئے اثر لینڈ میں پیدا ہونے والے بچوں جیسا حق حاصل ہے۔

اثر لینڈ میں پرائمری اسکول کی تعلیم مفت ہے، تاوقتیکہ آپ کا بچہ ایک نجی طور پر چلنے والے اسکول میں نہ پڑھ رہا ہو۔ اس قسم کی تعلیم کو بیان کرنے کے لئے 'قومی اسکول' کی اصطلاح بھی استعمال کی جاتی ہے۔

پرائمری کلاس کی پہلی کلاس میں داخل ہونے والے بچے کو جونیر انفیٹ (شیر خوار) کہتے ہیں، اس کے بعد مندرجہ ذیل آتے ہیں:

- سینئر انفیٹ
- پہلی کلاس
- دوسری کلاس
- تیسری کلاس
- چوتھی کلاس
- پانچویں کلاس
- چھٹی کلاس

شیر خوار کلاسیں عام طور پر 9 بجے صبح سے 2 بجے شام کے اوقات کے درمیان 4 سے 4.5 گھنٹوں کے لئے چلتی ہیں۔

یہ ضروری ہے کہ اپنے بچے کا اندراج کروانے کے لئے اپنے بچے کے آغاز کی مجوزہ تاریخ سے کافی پہلے اپنے انتخاب کردہ اسکول سے رابطہ کریں۔

پرائمری اسکول کی اقسام

آنرلینڈ میں پرائمری اسکول کی تعلیم کی مختلف اقسام دستیاب ہیں تاہم ان اسکولوں کی دستیابی کا انحصار مقام پر ہے۔ زیادہ تر پرائمری اسکولوں میں تعلیم کا خرچہ ریاست اٹھاتی ہے اور یہ رومن کیتھولک اور چرچ آف آئر لینڈ جیسے چرچ حکام کی زیر ملکیت اور زیر انتظام ہوتے ہیں اور کثیر الفرقہ (جیسے Educate Together یا مل کر تعلیم حاصل کریں) اور آنرش زبان کے اسکول (Gael Scoileanna) بھی ہوتے ہیں۔ فی الوقت (2010) ڈبلن میں واقع دو مسلم اسکول موجود ہیں۔ بعض علاقوں میں معذور بچوں کے لئے الگ اسکول ہیں جنہیں 'اسپیشل اسکول' کہا جاتا ہے۔

مذہب سلسلوں کے زیر انتظام اسکول عام طور پر دوسرے عقائد/مذاہب کے اسکولوں کے بچوں کے لئے کھلے ہوتے ہیں، تاہم، بعض مقامات پر اسکول کو چلانے کے ذمہ دار سلسلے والے بچوں کو ترجیح دی جا سکتی ہے۔

کئی اسکول والدین کے لئے معلوماتی نشستیں یا اوپن ڈیز بھی پیش کرتے ہیں۔ تاکہ وہ اسکول سے متعلق مزید معلومات حاصل کر سکیں اور یہ جان سکیں کہ اس کے پاس بچوں کو پیش کرنے کے لئے کیا کچھ موجود ہے۔

بعض اسکولوں میں آپ کے بچوں کو ایک یونیفارم پہننا ہوگی لیکن سب اسکول یہ تقاضا نہیں کرتے۔

ایک پرائمری اسکول یا اسپیشل اسکول کی تلاش کرنا

محکمہ تعلیم و مہارت کے پاس ایک ویب سائٹ موجود ہے جس میں ملک بھر کے تمام پرائمری اسکولوں کی ایک فہرست شامل ہے۔ www.education.ie/home کو ملاحظہ کریں یا 01 8896400 پر فون کریں۔

پرائمری اسکول میں بچوں کی معاونت

اگر ضرورت ہو تو اسکول کی کتابوں اور اسکول یونیفارموں کے لئے دستیاب گرانٹوں سے متعلق اسکول سے دریافت کریں۔

اسکول میں پڑھنے کے دوران آپ کے بچے سے گھر کا کام کرنا درکار ہوگا اور بعض اسکولوں میں ہوم ورک یا بعد از اسکول کلب ہو سکتے ہیں۔ اگر گھر کا کام کرنے میں اپنے بچے کی بہترین طور پر مدد کرنے کے طریقے اور اپنے مقامی علاقے میں ممکنہ طور پر دستیاب امدادی خدمات کی دستیابی سے متعلق معلوم کرنے کے بارے میں آپ کو کوئی پریشانی ہو تو اساتذہ سے بات کریں۔

تقریباً تمام پرائمری اسکولوں میں تعلیمی مدد/ وسائل کے لئے عام طور پر ایک استاد دستیاب ہوتا ہے۔ بعض بچوں کو نصاب میں مشکل پیش آ سکتی ہے اور انہیں ضمنی (اضافی/فالتو) تدریس کے گھنٹے درکار ہوتے ہیں۔ تعلیمی مدد کا استاد یہ فالتو تدریس فراہم کرتا ہے۔

معاونین برائے خصوصی ضروریات معذور بچوں کی نگہداشت میں اعانت کرتے ہیں۔ وہ آپ کے بچے کے لئے جز وقتی یا کل وقتی بنیاد پر دستیاب ہو سکتے ہیں۔

معاونین برائے خصوصی ضروریات کے بارے میں معلوم کرنے کے لئے آپ کو اپنے خصوصی تعلیم کی ضروریات کے مقامی منتظم سے رابطہ کرنا ہوگا۔

خصوصی تعلیم کے منتظمین کی ایک فہرست قومی کونسل برائے خصوصی تعلیم کی ویب سائٹ www.ncse.ie پر دستیاب ہے۔

اسکول کیلنٹر

تعلیمی سال ہر ستمبر میں شروع ہو کر ہر جون میں ختم ہوتا ہے۔ اسکول کرسمس، ایسٹر، نصف ٹرم کے وقفوں، بینک ہالیڈے، اور اساتذہ کے تربیتی ایام کی تعطیلات کے لئے بھی بند رہیں گے۔ بعض اسکولوں کی عمارات مقامی انتخابات کے لئے بھی استعمال ہوتی ہیں اس لئے ان کے دوران یہ اسکول بند ہوں گے۔

مفید روابط

- کلیر رائٹس لائینس، 4 Upper Mount Street, Dublin 2، ٹیلیفون: 6629400 (01) ای میل: info@childrensrights.ie ویب سائٹ: www.childrensrights.ie
- محکمہ تعلیم و مہارت، صدر دفتر، Marlborough Street, Dublin 1، ٹیلیفون: (01) 8896400، ویب سائٹ: www.education.ie/home
- (Equality and Diversity in Early Childhood National Network) **EDENN** کولیٹ مرے (Colette Murray) سے 0872976823 پر رابطہ کریں۔
- **Educate Together** (مل کر تعلیم حاصل کریں)، پورے جمہوریہ آئر لینڈ میں Educate Together کے اسکولوں اور انجمنوں کی نمائندہ تنظیم۔ H8a Centrepoint, Oak Drive, Dublin 12، ٹیلیفون: 429 2500 (01)، ای میل: info@educatetogether.ie ویب سائٹ: www.educatetogether.ie
- مساوات اتھارٹی (**Equality Authority**)، 2 Clonmel Street, Dublin 2، ٹیلیفون: لو کال 1890 245 545/ 01 4173333، ای میل: info@equality.ie ویب سائٹ: www.equality.ie
- **Forbairt Naíonraí Teoranta**، 7 Cearnróg Mhuirfean, Baile Átha Cliath 2، ٹیلیفون: (01) 6398442، ای میل: forbairtnaionrai@eircom.net
- **Gaelscoileanna Teo**، Halla Naomh Pádraig, Institiúid Oideachais, Marino، Ascaill Uí Ghríofa, Baile Átha Cliath 9، ٹیلیفون: (01) 8535195، ای میل: oifig@gaelscoileanna.ie ویب سائٹ: www.gaelscoileanna.ie
- **HSE** قومی معلوماتی لائن: 1850 241850
- **آئرش اسٹینر کنٹر گارٹن ایسوسی ایشن**، Cappaduff, Mountshannon, Co.Clare، ٹیلیفون: 927944 (061)، ای میل: info@steinerireland.org ویب سائٹ: www.steiner.org
- **قومی کونسل برائے خصوصی تعلیم**، Mill Street, Meath، ٹیلیفون: 948 6400 (046) فیکس: 948 6404 (046)، ای میل: info@ncse.ie ویب سائٹ: www.ncse.ie
- **نیشنل ڈس ایبلٹی اتھارٹی**، 25 Clyde Road, Dublin 4، ٹیلیفون: 6080400 (01) ای میل: nda@nda.ie
- **دفتر برائے وزیر اطفال و امور شباب**، Hawkins House, Dublin 2، 6354000 (01)، ویب سائٹ: www.omc.gov.ie
- **سینٹ نکولس مونٹیسوری سوسائٹی آف آئر لینڈ**، Kingston House, 64 Patrick Street, Dun Laoghaire, Co Dublin، ٹیلیفون: 2805705 (01) ای میل: info@montessoriireland.ie ویب سائٹ: www.montessoriireland.ie/
- **سٹی/کاؤنٹی چائلڈ کنیر کمیٹیوں کی مکمل فہرست کے لئے** www.omc.gov.ie ملاحظہ کریں یا 6354000 پر فون کریں۔

اس بروشر کو کلئیر کاؤنٹی چائلڈ کئیر کمیٹی نے تیار کیا۔

اس بروشر کے ڈیزائن اور پیشکش کا خرچہ FÁS نے برداشت کیا



Foras Áiseanna Saothair
Training & Employment Authority



Transforming Ireland

قومی ترقیاتی منصوبے 2007-2013
کے تحت آنرٹس حکومت نے خرچہ اٹھایا

